

MUŻEW PARROKKJALI ĠDID FIN-NAXXAR

Fl-okkazjoni tal-Festa tal-Vitorja tas-sena l-oħra (1993) fil-Parroċċa tan-Naxxar gie inawgurat Mużew Parrokkjali. F'dan il-mużew ġew migbura bosta kwadri, u f'hejjeġ oħra li xi darba jew oħra kienu fil-knisja parrokkjali ta' dan ir-raħal jew f'xi kappella oħra.

B'hekk permezz ta' dan il-Mużew żdied mużew ieħor parrokkjali. Dan il-Mużew huwa maqsum f'żewġ swali kbar.

Fl-ewwel sala niltaqgħu ma' bosta kwadri u l-ewwel wieħed fuq ix-xellug hu dak ta' Santa Margerita Vergni u Martri. Hu kwadru kbir li jdur nofs tond fil-parti ta' fuq. Il-figura principali f'dan il-kwadru hija l-qaddisa u mad-dawra tagħha naraw impittra bosta episodji mill-ħajja tagħha. F'dan il-kwadru naraw ukoll impittra l-arma ta' l-Isqof Tumas Gargallo bħala tifkira li dan il-kwadru sar matul l-episkopat tiegħu. Din il-pittura kienet it-titular ta' knisja li kienet ġiet maħtuta biex saret Labour Avenue. Hi pittura li saret fl-aħħar snin tas-seklu sittax.

Kwadru ieħor f'din is-sala hu dak ta' Sant Injazju minn Loyola. Hu sotto kwadru li fl-imghoddi kien fil-knisja parrokkjali u hu xogħol Francesco Zahra.

Hdejn dan il-kwadru naraw il-kwadru ta' Gesù Bambin imdawwar b'numru ta' angli. Hu kwadru magħmul minn Gian Nikol Buhagiar iżda hi ħasra li fih xi daqqiet għaliex hu kwadru tajjeb. Jeżistu żewġ kwadri oħra li huma ezatt bħalu u dawn jinsabu, wieħed fil-knisja tal-Ġizwiti l-Belt u l-ieħor fil-knisja "Ta' Duna" fir-Rabat.

Devozzjoni qadima f'Malta hi dik tal-Madonna tad-Dawl. Fis-seklu tmintax in-Naxxarin talbu lil Isqof Alpheran de Bussan biex fil-knisja tagħhom jwaqqfu artal f'għie il-Madonna tad-Dawl. Din it-talba ġiet maqtugħa fl-1738. Din id-devozzjoni twieldet fuq l-artal, ta' Sant'Agata iżda din il-qima tant kibret, li tfiet il-kult ta' Sant'Agata. Fl-1751 dan l-artal gie mogħti lill-frattellanza tad-Duluri li kienet għadha kif twaqqfet u sena wara, jgħifieri fl-1752, sar sotto kwadru tal-Madonna tad-dawl li illum jinsab f'dan il-Mużew. B'tifkira ta' din is-sena fir-rokna tax-xellug ta' dan il-kwadru naraw is-sena 1752 impittra. Hu kwadru tabilhaqq artistiku magħmul minn Francesco Zahra. Żewġ kwadri qodma li jinsabu wkoll f'din l-ewwel Sala huma t-tnejn impittra fuq l-injam u jingħad li saru fis-seklu ħmistax. Wieħed minn dawn il-kwadri jirrapprezenta lil San Pietru u l-ieħor jirrapprezenta qaddis Isqof. Huma żewġ kwadri bi stili differenti iżda l-isbaħ fosthom hu l-aħħar wieħed u jista jkun li din il-pittura ingiebet mill-kavallieri fl-1530. Il-pittura l-oħra ta' San Pietru fiha xogħol li jersaq ħafna lejn il-pittura ta' Siena.

Ta' stil differenti għal kollox huwa l-kwadru l-ieħor ta' Marija Addolorata, impittra minn Ġuzeppi Cali u li fl-imghoddi kien fil-knisja flok il-kwadru li naraw illum.

Pittura oħra Maltija tas-seklu tmintax tirrapprezenta l-predikazzjoni ta' San Pawl waqt li hdejn dan il-kwadru naraw pittura oħra Maltija, magħmula minn Ġuzeppi Arena. Fih naraw il-Familja Mqaddsa fimkien ma' San Frangisk t'Assisi u Santa Margerita ta' Cortona.

Kwadru ieħor importanti f'din is-sala huwa tal-Madonna tar-Rużarju attribwit lil Giovanni Maria Abela pittur Malti tas-seklu sittax. Hu kwadru li tpittra fl-1595 kif naraw miktub fil-parti t'isfel ta' dan il-kwadru.

Żewġ kwadri oħra f'din is-sala li huma wkoll xogħol il-pittur Francesco Zahra, huma dawk ta' San Gejtanu u l-ieħor ta' San Luigi Conzaga. Dawn il-kwadri kienu ġew esebiti fil-Wirja li saret b'tifkira ta' dan l-artist. Il-kwadru ta' San Gejtanu fih xogħol tabilhaqq artistiku li hu dehen ta' pittur hekk kbir u importanti fl-istorja ta' l-arti Maltija.

Kwadru magħmul fl-istess żmien hu l-kwadru ta' Marija Annunzjata. Dan hu xogħol ta' xi skular tal-Favray, pittur Franciż li ħadem ħafna f'dawn il-gzejjer. Fl-imghoddi dan il-kwadru kien fuq l-artal fejn illum insibu l-kwadru ta' San Pawl.

VIVA MARIJA BAMBINA

Fis-sala l-oħra niltaqghu ma' bosta f'wejjeġ liturġiċi, fosthom gabra sabiħa ta' paramenti sagri bħal m'huma pjaneti, tunicelli, kapep u f'wejjeġ oħra. Interessanti żewġ pjaneti roża u oħra kaħla ta' stil Spanjol.

Tigbed hafna l-attenzjoni kappu magħmula minn lama bajda u bir-rakkmu tad-deheb fuqha. Hi xogħol li sar f'Ruma fis-seklu tmintax u jingħad li din kienet ta' xi Kardinal li kien jgħix f'dikil-belt.

Fost l-affarijiet esebiti wieħed josserva lampier zgħir, li dan mhux tar-ram jew tal-fidda iżda ta' l-injam li jmur lura għas-seklu dsatax.

Tal-injam ukoll huwa s-sett tat-tnax-il statwa ta' l-appostli li kienu jintramaw fuq l-artal magġur. Fil-vevtrini wieħed josserva żewġ settijiet kartelli tal-Glorja, sett minnhom magħmul bi stil Rococco.

Storiku huwa l-imqass twil li fl-imghoddi kien jintuza biex jiġu mqarbna l-vittmi tal-pesta u dan għandu komplut miegħu l-ghata tal-pissidi.

Storiku wkoll huwa l-fonti tal-ilma mbierrek li jgħib is-sena 1629. F'nofs din is-sala naraw artal tal-injam li fiha naraw il-korp sant ta' San Fidiel li dan ingieb mill-knisja tal-Kuncizzjoni fl-istess raħal.

Imdendel fuq dan l-artal naraw Kurcifiss kbir skulturat fl-injam li jingħad li hu xogħol Malti tas-seklu tmintax filwaqt li taħtu naraw erba statwetti ta' l-injam li fl-imghoddi kienu jiġu armati fuq l-artal tal-kor. Dawn huma ta' San Mikiel, ta' San Pafel ta' San Gabriel u ta' l-anglu Kustodju. Huma skultura fl-injam tas-seklu sbatax.

F'din is-sala wieħed jara wkoll żewġ pitturi kbar li jirrappreżentaw lil Madonna tad-Duluri u lil Madonna tad-dawl. Dawn iż-żewġ kwadri fl-imghoddi kienu fil-kor tal-knisja flok il-kwadri ta' Caruana. Dawn iż-żewġ kwadri huma żewġ kwadri sbieħ b'pittura Maltija tas-seklu tmintax.

Hawnhekk ukoll wieħed josserva żewġ kolonni skulturati li kienu jiffurmaw parti mill-prospettivi tal-artali tal-għub. Tifkira ta' dawn il-prospettivi huma l-kapitelli li naraw f'partijiet differenti ta' dawn is-swali.

Din il-gabra sabiħa ta' affarijiet artistiki, storiċi u liturġiċi hija l-isbaħ xhieda tal-qedem ta' dan ir-raħal, IN-NAXXAR.

Tony Terribile

BORG FURNITURE PROP. CHARLIE BORG

GENERAL CARPENTER

BORG GARAGE
NAXXAR ROAD, GHARGHUR
L/O XWIEKI

Tel: 413327